

ஸ்ரீ

திருஞானமுத்திரைக் கோவை: 17.

ஸ்ரீ பராங்குச நாடகம்


என்னும்

ஆழ்வார் நாடகம்.



பரிசோதித்தவர் :

சென்னைப் பல்கலைக்கழகத் தமிழாராய்ச்சித் துறைத்தலைவர்
ராவ்சாகிப் : S. வையாபுரிப்பிள்ளை அவர்கள்.



பதிப்பாசிரியர் :

பெரியன் வெ. நா. ஸ்ரீ நிவாஸையங்கார்

திருஞானமுத்திரைப் பிரசுராலயம்

ஆழ்வார்திருநகரி.

காபி ரைட்]

1945

[விலை அணை 12.

ஸ்ரீ பராங்குச நாடகம்

என்னும்

ஆழ்வார் நாடகம்

காப்பு

1. பருதிரிக ருதையமெனப் பார்புகழுந்
திருப்புளிக் கீழ்ப் பரிவாய்க் காரி
தருபராங் குசன்சரிதை தண்டமிழா
லனுதினமும் பாடி யாடத்
திருவளருங் குருகைமால் சேவடியை
நினைந்து தொழுஞ் சேனைநாதர்
வருநாத முனிகருடன் மதுரகவி
மலரடிகள் காப்பதாமே.
2. கருமுகி லாதிநாதர் கழலினை தன்னைப் போற்றிப்
பரிவுடன் குருகை வாழும் பராங்குச நாடகத்தை
உரைசெயத் தமிழினாவில் வலகினிற் பாடி யாடப்
பரகெதி பெற்ற ஆழ்வார் பதின்மருங் காப்பதாமே.

அவையடக்கம்

3. காசினி புகழரங்கக் கந்தாடை யண்ணானுக்கே
தாசனென் றுரைக்குஞ்சேஷ கவிஞன்தன் டமிழாற்செய்து
வாசமாய்க் குருகைதன்னில் வாழ்பராங் குசசரித்திரம்
பேசநற் பெரியோரென்சொற் பிழைபொறுத் தருள்வரன்றே.

தோடயம்

4. க ஜயபக்த ஜநகருண ஜயஸகல பூசரண
ஜயஸரோ ருஹசரண
ஜயவகு ளாபரண ஜயஜய ஜயரூப
ஜிதமதந ஜயஜயஸ்ரீ
ஜயமதுஸூதந ஜயகலா நிதிவதந
ஜயகுந்த ரதந ஜயஜய

- உ. தென்னாமறைத் தமிழ்விசித்திர திருவிசாக நகரத்திர வள்ளற்காரி யருள்புத்திர மாதவசரித்திர-ஜயஜய
- ங. மங்களம் மகிழ்மாறற்கு மங்களம்-நாளுந்
நங்கைசு தாகரனுக்கு மங்களம் மங்களம்
- ச. கங்கையின்கரை மதுரகனிக் கந்தரங்கப் பொருள்
எங்கும் விளங்கவே உகந்தியம்பினற்கு மங்களம்
- ரு. நாலாயிரப் பிரபந்தமும் நாதமுனிக் குரைக்க
மாலெனுஞ்சொல் நம்மாழ்வாராய் வந்தவற்கு மங்களம்
- ஈ. அங்ககத்தியன் நவத்தா லருமறைத் தமிழ்பாடுஞ்
செங்கை முத்திரையின் ஞானதேசிகற்கு மங்களம்
மகிழ்மாறற்கு மங்களம்.

அகவல்

5. க அருள்மிக நிரம்பும் அகத்தியன் செந்தமிழ்ப்
பொருளுயர்ந் திலங்கும் பொதியமா மலையான்
வருகயல் தாவும் பொருளையா றுடையான்
பொழிமலர்ந் தேன்சொரி வழிநின் னுடன்
திருவளர் கின்றதென் குருகைமா நகரான்
மருவணி செண்பக வகுளமா லிகையான்
கரியமா முகிலெனுங் கரிபரி யுடையான்
விருதனக் கொடியும் முரசமூன் றுடையான்
சேனுல கெங்குந் தெரிசனத் தாபகன்
- கா ஆணையென் றாரக்கும் ஆக்கினை யுடையோன்
அடையலர் சிங்கம் அகனங்க துங்கள்
கொடையினிற் கன்னன் கொற்றவன் காரி
தந்த பராங்குசன் சரித்திரத் தன்னைச்
செந்தமிழாலே செப்புமா கமங்கள்
நானிலம் புகழும் நைமி சாரண்யந்
தானதில் நாளுந் தவங்கனோ புரியும்
மகத்துவ முனிவர் அகத்தியன் தமிழை
மகிழ்ச்சி பெறாமல் இகழ்ச்சியாய்ச் சொல்ல
இமவான் வரையில் ஏகி அகத்தியன்
- உ௦ தமிழினுல் முத்தி தான்பெறத் தவமுன்
செய்யவை குண்டர் சேவையும் அளித்து
வய்யம்எண் குருகை வந்தவ தரித்து

ஸ்ரீ பராங்குச நாடகம்

சித்தமாய்க் தமிழ்க்கு முத்தியுந் தருவோம்
என்றகத் தியன்பால் அன்றுதா னுரைத்தான்
காரியும் நங்கையைக் கல்வியாணஞ் செய்து
பேரினி விளங்கப் பிள்ளையி னுசையால்
ஆதிநா தரைப்பொன் அடியினை போற்றத்
தீதிலா திருக்குந் திருக்குறங் குடிமால்
நாதனே புத்திரன் நல்குவ னென்ன

௩௦

மாதுடன் ஏகி மாதவம் புரிய
அப்போது நம்பியும் ஆகாச வாணியாய்
இப்பிறப் பினிற்சேய் இல்லையென் றுரைக்க
அரசனாந் தான்கேட் டரற்றுமப் பொழுது
நரகரி நம்பி நாமே உமக்குப்
பிள்ளையு மாவோம் பெருமைசேர் மன்னு
உள்ளமுந் தான்மகிழ்ந் துவந்துசெல் கென்னச்
சீர்வளர் தாந்த சேஷத்திரம் வந்தான்
கார்முகில் நம்பி கருணையால் நங்கை
கர்ப்பமு மாகிக் காதலன் உதிக்கக்

௪௦

கற்பகக் கரத்தான் காரிரா ஜேந்திரன்
விரித்திடும் விதைகள் வேதியர்க் களித்து
கருத்தினில் மிகவும் களிப்புடன் இருக்க
அன்னை முலைப்பால் அருந்திலன் மைந்தன்
என்னலு! என்றே இருக்கவ ழாநான்
காப்பிடப் பிள்ளைமா ராப்புட னங்கு
குத்தவுங் காது குறத்திமெய்க் குறியும்
ஒத்ததைச் சொல்ல உகந்தாதி நாதன்
சந்நதி தனிற்சேய் தனைக்கொணர்ந் திடவும்
பன்னகப் புனிக்கீழ்ப் பராங்குச னிருக்க

௫௦

வயித்தியர் வந்து சயித்திய உஷணம்
சொல்லவு மேனோ யில்லையென் றுரைக்க
சாத்திரக் காரர் பார்த்துச் சாதகமும்
திருப்புளி யின்கீழ் இருப்பனென் றுரைக்க
மாதவம் புரியும் மதுர கவிக்கே

ஆதித்த னுந்தெற் கவதரித்தது போல்
சேவையும் அளிக்கத் திருக்கோ ணுரான்
ஆவலாய் வந்தே அடிபணிந் தேத்திச்
“செத்தத்தின் வயிற்றிலே சிறியது கிடந்தால்
எத்தைத்தின் றெங்கே இருக்குமோ” என்ன

௬௦

“அத்தைத்தான் தின்றே அங்ஙனே கிடக்கு” மென்
றுத்திரம் சொல்ல உகந்தந்த முனிவன்
வண்சட கோபன் வருமுறை யெல்லாங்

புரீ பராங்குச நாடகம்

கண்காரி கூரக் காரியர்க் கலிக்கச்
செய்திடத் தாந்த னேத்தத்திர மேவ
மைமுநில் வண்ணர் வைகுண்ட ரப்போ
ரெந்தமிழ்ப் பிரபந்தன் செப்புமென் றுரைக்க
வந்துநாற் றெட்டு மால்தென் குருகைச்
சேடப் புலிக்கீழ்த் தேசிகா எம்மைப்
பாடுமென் றுரைக்கப் பராங்குச னப்போ

௭௦ தருமறைத் தமிழ்த் தாதி விருத்தம்
திருவா கிரியமுந் திருவாய் மொழியும்
உரைசெயப் பிரபந்தம் உலகோர் படிக்கப்
பாகதி பெறலாற் பிரபந்தமு மிறக்கத்
திருவளர் விஷ்வக் சேனரை யழைத்துத்
தரணியில் பிரபந்தந் தானினி விளங்க
வாரண முரைக்கு மந்தன ராக

வீரநா ராயணன் மேவு தலத்தில்
மாதவம் புரியும் நாதமா முனியாய்த்
தரணியி லுதித்து வருகுவீ ரென்ன
*௮௦ நாதமா முனிவரும் போதொரு மறையோன்
அரா வமுதனை அருணை தயத்தில்
பாரா யனாஞ்செய் பிரபந்தந் தனிலா
யிரத்துளிப் பத்தும் உரைத்ததைக் கேட்டுக்
குருகையை நோக்கி வரவுமே முனிவன்
பரிவுட னந்தப் பராங்குச னம்பித்
திரமாய்க் கண்ணினுண் சிறுத்தாம் பைரீர்
நேயமாய்ப் பன்னீ ராயிர முருத்தான்
செய்திடு மிப்போ செங்கையில் முத்திரைக்
கையனும் வாஹக் காணலா மென்ன

௯௦ முனிவனு மந்த மொழிதவ ருமல்
மனமகிழ்ந் துரைக்க வந்துநம் மாழ்வார்
மாதவர் போற்று மாமறைத் தமிழை
நாதமா முனிக்கே நாலா யிரமும்
உரைத்துல கோர்க்கு உரைத்திடு மென்னத்
திருத்தமாய் முனிவன் செப்பஇப் புனியோர்
அனுதின முரைக்க அனுசந் தானமும்
மனமகிழ் பொற்றான் மண்டபந் தனிலே
சேடப் புனியுந் திருமஞ் சனமும்
பாடுந் தமிழ்ப்பிர பந்தக் கோஷ்டிகளும்

௧௦௦ தத்துவ முரைக்கு முத்திரைக் கையன்
எத்திசையும் புகழ் கித்தியோத் ஸவமும்
உளங் கலிகூர விளங்கனு தினமும்

நாகரி முகுந்தன் நம்மாழ்வாராய்த்
திருவவ தாரஞ் செய்திடுஞ் சரிதை
நாடக மாக நவின் றிடும் படிக்கே

காகு பாடினேன் பெரியோர் பதத்துணை தொழுதே.

விருத்தம்

6. அருக்கன்தெற் குதயமும்போ லாகியே திருப்புளிக்கீழ்
இருக்கும்நற் புகழேபெற்ற எம்பராங் குசன்றன் திவ்விய
சரித்திரந் தன்னையேநற் றமிழினால் பாடி யாட
திருக்குருக ினில்விஷ்வக் சேனருந் தோன்றினாரே.

தரு

வேதனையு மளித்த வாதி நாதனையா ராதனை செய்து
பாதமே யனுதினமும் போற்றி மாதவம் புரியும்நம் மாழ்வார்
நாதமுனிக்கும் மதரகவிக்கும் போதனைசெய் யும்சரித் திரம்பாடத்
திருக ளனுகா மல்விஷ்வக் சேனரும் வந்து தோன்றினாரே.

வசனம்-விருத்தம்

8. வேதநா லாகமங்கள் விளங்குமுப் புரிநூல் மார்பும்
ஸ்ரீதர வாசுதேவ ஸ்ரீஹரி கிருஷ்ண வென்றே
திதிலா திருக்கும் நைமி சாரண்ய சேஷத்ரந் தன்னில்
மாதவம் புரிய வேண்டி வந்தனர் முனிவ ரெல்லாம்.

தரு

குச்சன்வதிட்டன் கௌதமன்-காசிபன்-கூறும் பிருகுவத்திரியன் புவி
மெச்சுந்து ருவாசனுடன் பரத்து-வாசனும்-வியாசன் கவுசிகனும் மிக
உச்சிதமாய்க் கவுண்டண்ணியன்பரா-சரனும்-உலகில் முனிவர் மெச்சு
பக முடன்வர நைமி சா-ராண்ணியப்-பதிவர் திருந்தனரே.

விருத்தம்

10. இருந்தந்த முனிவ ரெல்லாம் இருதயம் மிக மகிழ்ந்தே
வருந்தியே வொருத்தர் கொருத்தர் வந்தனஞ் செய்து யோகம்
புரிந்திடும் போது நைமி சாரண்யப் புவிமலே தான்
அருந்தவம் செய்வோ மென்று அகத்தியன் தோன்றி னாரே.
11. தரித்த துளசி மணித் தாவட மும்ஜப மாலையும்
விரித்த சடை முடியும் வெண்பு லித்தோ லாசனமும்
நரைத்த தாடி வீசையும் ஞானமும் மிகுந் தகத்தியர்
திருத்த மாக வேதவம் செய்ய வுமே தோன்றினாரே.

விருத்தம்

நகைத்தந்த முனிவ ரெல்லாம் நைமிசா ரண்ணியந் தன்னில்
மகத்துவம் பூமி யிற்கீர் வானமே முத்தி யல்லால்
அகத்தியன் தமிழி னாலே யாவது முண்டோ வென்று
இகழ்ச்சியாய்ச் சொல்கை யாலே யிமக்கி தன்னிற் சென்றார்.

தமிழ்ப்பாப் தத்தால் முத்தி தரும்படி மலை நோக்கி
இமக்கி தன்னி லேதான் எகியை தவங்கள் செய்யக்
கமைப்பொறி தரித்த மார்பன் கவுத்துவ மணிப் பூணூன்
தமைத்தொழு மகத்தி யன்பால் சாமிவைகுண்டர் வந்தார்.

நரு : சங்கராபரணம்

14. அனுதினங் கீர்த்திகள் தேடவே — அடிதொழு
தமரர் களுங்கொண் டாடவே
வனிதையர் சாமரம் போடவே — கந்தர்வர்
மனம் கிழந்திசை பாடவே
கனகாத் தினபணி யாடவே — சேவைகளைக்
கண்டு கலிபறந் தோடவே
தினகரன் போல்முடி சூடவே — வைகுண்ட
தேவரும் கொலுவிருந்தார்.

விருத்தம்

பன்னக் சயனா போற்றி பங்கயக் கண்ணா போற்றி
உன்னரு எல்லால் வேறே யுலகினி லுண்டோ வையா
என்னுடைத்தமிழைத் தானே இகழ்ச்சியாய் முனிவ ரெல்லாம்
சொன்னதால் தமிழ்க்கு முத்தி சோதியே தருவீ ரென்றார்.

16. பொய்கையார் பூதத்தார் பேயாழ் வாரும்
புகழ்மழிசை சேரல்கோன் பெரியாழ் வாரும்,
வையகத்திற் றெண்டாடிப் பொடிப்பா ணுழ்வார்
மங்கைமன்ன னுடன்ம்தூ கனியாழ் வாரும்
அய்யனெதி. நாதமா முனியோ டந்த
அனந்தகெரு டவிடிவக் சேனருந் தான்
செய்திடுவோ மவதாரம் நாமே யென்று
செப்புகின்ற பரமபத நாதன் சொல்வார்;

17. நகைப்புடன் கலியுகத்தில் நான்தானே நம்மாழ் வாராய்
அகத்திப முனியே கோர யவதாரஞ் செய்தே யிர்தச்
செகத்தினில் முக்கிய மான திருக்குரு கூரில் வந்து
மகத்துவ மாய்வி ளங்கமறைப்பொருள் தமிழ்செய் வோமே.

வசனம் - விருத்தம்

18. சங்கரா ஜேத்தின் வேதன் தாந்தனும் பூசை செய்யும்
பங்கய மாமலர்ப்பொற் பாதனா மாதிராதர்
செங்கையிற் கைதயும் வாளுஞ் சிபிபுடன் றிகிரி சங்கும்
மங்கைய ரிருவ ரோடும் வந்தவர் கொலு விருந்தார்.

தரு

19. எத்திசையும் புகழ்ந் தேத்தவே
எங்கள் ஆதி நாதஸ்வாமி கொலு விருந்தார்.
- க சித்தபரி சுத்த கர்த்தனாக தீசன் முத்தியருளும் பிரகாசன்-குரு
கைத் தலத்திலிந்தம் வாசன் பக்தர்க்கு நேசன்
அடிதொழும் (எத்)
- உ வில்லணிதோளன் றெல்லுலகாளன் எல்லவர்க்கும் கிருபையாளன்-கருங்
கல்லைப்பண்ணாக்கியதாளன் வல்லிமணுளன் குருகை (எத்)
- ஈ மேகநற்றேகன் யுகவிவேகன் கோகநகத்திரு மோகன் - வெரு
நாகரிக பகிவாகன் யோக வைபோகன் உல்லாசன் (எத்)
- சு ஸ்ரீதர லோலன் வாதியர் காலன் சாதுஜன பரிபாலன் - நானூர்
திதிலாச் சந்திரனிலன் வேதானுகுலன் சொல்லஞ்சதுரன். (எத்)

வசனம் - கட்டியக்காரர் வருகிற விருத்தம்

மட்டிலாத் தவங்கள் செய்து மண்ணினிற் கீர்த்தி பெற்றோன்
நட்டனை யாக வேதான் நாரியர் நடனம் செய்யக்
கட்டளை யிடும்ப டிக்கு காரிரா ஜேந்திரன் வாசல்
கட்டியக் காரன் வந்து களரியிற் தோன்றி னானே.

தரு

21. தொட்டிடு மெரியடியும் — குல்லாய்த்
தோலும் பிடித்துக் கையில் பிரம்புங்கொண்டு
சட்டையு மேயணிந்து — நரைத்த
தாடியும் பல்பையும் காட்டிக்கொண்டு
நட்டனை நடையொயிலும் — காரி
ராஜேந்திரன் கீர்த்திகள் கூறிக்கொண்டு
கட்டியம் படித்துக்கொண்டு — கட்டியக்
காரனும் வந்து தோன்றினானே.
22. எத்திசையும் புகழுங்கு ராஜசிங்கம்
இங்கிதப் பிரசங்க அக ளங்கதுங்கள்
மத்தகெசப் புயன் ரத்தின மருடமின்ன
மனுநீதி கீர்த்திவளர் மன்னர்மன்னன்
சித்திரநவ மணிவிளங்க மண்டபத்தில்
சிங்காதனக் கொலுவிற் சகமார்கின்ற
கர்த்தனென்றும் போர்க்கழியார் பூபாலனீன்ற
காரிமகா ராஜன் கொலுவிருந்தான்.

கோலு - தரு

23. மாலிலா மலிஞூட—மனுநெறி கீர்த்திதேட
காகினி புகழ்ந்திட—கந்தர்வர் கானம் பாட
விச சாமரை போட—மெல்லியர்களு மாட
ராஜீக வேள்காரி—ராஜன்கொலு விருந்தான்.

விருத்தம்

24. இருபுறம் கவரி விச இந்நிலத் தவர்கள் வாழ்த்த
அரிவையர் நடனஞ் செய்ய அடையலர் பணிந்து ஏத்த
கருடவா கனமால் தன்னைக் கழலினை போற்றி செய்யுந்
திருவைவாழ் மார்ப ராஜன் சிறப்புடன் கொலுவிருந்தான்.

தரு

சகலகலை நிகுண யுகன் - திருவண்பரி - சா ரம்பதியாள் வைபோகன்
ஜெகமரசர் புகழ் விவேகன் - மனுநிகுண - தீரப்பிரதா பேந்திரயோகன்
கனவாம் பரியின் வாகன் - கீர்த்திவளர் - கண்ணென அருளுந்தியாகன்
மகராஜ ராஜீகன் - திருவைவாழ் - மார்பனுங் கொலுவிருந்தார்.

உடைய நங்கையார் வருகிற விருத்தம்

26. கண்கள்கனி கூர்ந்திடவேற் கணைகள் பாயக்
கத்தூரிக் திலதநாதர் கார்தி மின்ன
வண்பரிசா ரப்பதியில் மேவு கின்றோன்
மண்டலத்திற் கீர்த்திவளர் மன்னர் மன்னன்
தின்புயநல் செந்திருவாழ் மார்ப னீன்ற
செல்விவத னம்பூர்ணச் சந்திர னென்ன
பெண்கள்குரு பீடமன நடையி லங்கப்
பெண்பெருமா ளுடையநங்கை தோன்றி னானே.

தரு : புன்குவராளி

27. க இங்குல கெங்கும்பொற் பங்கயப் பதம்போற்றும்
நங்கையார் தோன்றினானே :
குங்குமத் திலதமுந் தங்கரேகை போற்றிட்டிப்
பைங்கிளி மொழிதிகழ் பெண்கள் கிரீடி. (இங்கு)
உ செயமதன ரதியோ வென்றுயர் செம் பொற்றுகிலுடையும்
புயல்தவழ் மலர்ச் சடையும்
நயமுமின்னிடையும் நந் செயல் கதளியின் துடையும்
கயல்விழ்க்கணை கொண்ட வொயிலன்ன நடையும் (இங்கு)

க. கொங்கை நற்பணியாடத் திங்கள் வதன மிலங்க
 ஆங்கசனங் கலங்கச் செங்கையிலணி ரத்தினத்
 தங்கவனைகள் குலுங்க
 இங்கித மிருது வாக்கியங்களுந் துலங்க (இங்கு)

ச. தெண்டனெனப் புகழ்ந் - தண்டையில் பெண்களும்
 புண்டீகக்கண்களும்
 கண்டசரம் பூண்ட வின்டெனுங் கரங்களும்
 தண்டைசிலம் பொலி கொண்ட பாதங்களும் (இங்கு)

விருத்தம்

திருவைவாழ் மார்ப னீன்ற செய்யிழை நங்கை யாரை
 தருவான காரி யர்க்குத் தந்திட எழுதி யோலை
 துரியமா யனுப்ப வேண்டித் தூதனென் றோட்டக் காரர்
 அரைநிமி ஷத்தில் இங்கே அழைப்பியென் றுரைக்க வந்தார்.

தரு

29. கிலுக்குத் தடியும் முறுக்கு வீசையும்
 கீத்து நாமத் திலத நெத்தியும்
 பிலுக்கு நடையுங் கிரிச்சுச் செருப்பும்
 பிடித்த வானும் தரித்த தோளும்
 தலைக்குல் லாயு மிடையிற் காவீச்
 சல்லட மும்கச்சை யிறுக்கியிவ் வுலகில்
 மலைக்க வேயந்த ஓட்டக் காரர்
 மன்னர் சமுகந் தோன்றி னாரே :

விருத்தம்

வந்திடும் ஓட்டக் காரர் வண்பரி சாரந் தன்னில்
 இந்தரை சூணமே நீங்கள் ஏகியே யிந்த வோலை
 சிந்தையு மகிழ்ந்து ஈந்தே திருவைவாழ் மார்ப ருக்கே
 வந்தனஞ் சொன்னோம் என்றே வழுத்தியே செய்தி சொல்வீர்.

வண்பரி சார மேவு மன்னவா கேளா யுன்தன்
 பெண்பெரு மாளென் றோதும் பெயர்வளர் நங்கை யாரைத்
 திண்புயல் காரி யர்க்கே தேவியு மாக வேதான்
 கண்களி கூர இப்போ கன்னிகா தானஞ் செய்வீர்.

வசனம் : விருத்தம்

நல்லதென் நேயுரைத்து நகரிக ளலங்க ரித்து
வில்லணி மார்பன் காரி வேந்தனைக் குறித்து நங்கை
வல்லியைத் திருவாழ் மார்பன் மகிழ்வுடன் தருவோ மென்று
கல்லியாண முகூர்த்த மிட்டுக் களிப்புடன் வரச்சொன் னாரே.

பூவுல கெங்கும் போற்றும் போர்க்குழி யாத பூப
தேவரீர் குமார னுக்கே சேயிழை நங்கை யாரைத்
தேவியு மாக வேதான் செய்யவும் பந்த லிட்டுப்
பாவனை யாய்மு கூர்த்தம் பண்ணவும் வரச்சொன் னாரே.

தேரணி மன்னர் சூழச் சிவிகைவெண் குடைது லங்க
வீரண முரசெக் காளம் மேளதா ளம்மு ழங்க
வாரணப் பரிக னோடும் வண்பரி சாரந் தன்னில்
தாரணி புகழ்க் காரி தான்மணஞ் செய்ய லுற்றான்.

சிந்து : தரு

35. க காரியெனு மகராஜர் மணஞ் செய்தானய்யா
நங்கையார் தன்னை (காரியெனு மகராஜர்)
காரியெனு மகராஜன் களிக்கக்
காமனுமே யதைக்கண் டொளிக்க
சூரிய சந்தரன் போற் பரி மளிக்க
தோகையர்களும் பன்னீர்கள் தெளிக்க (காரியெனு)

உ சந்திர சூரியப் பிரபை வச்சிரச் சுட்டி-தகதகென
பந்தலிட் டழ காகவே ரெட்டிப்-பதுமைகளும்
விந்தை யாகவே பளிங்கு கட்டி-விரை வகைகள்
அந்தமாய்ப் பாணிகையினிற் கொட்டி அரசாணிமுன்.

மாந்தரீர் தேங்காயும் விஷவக்சே னரைவிதித்து மனமகிழ்ந்து
சாந்துபுலு கணிந்துதா ளிணைகளைநன் ருய்த்துதித்துத் தயவுடனே
எந்துநவ மணிகள்கா ணிக்கையா கவேபதித் திவ்வுலகாளுந்
வேந்தர்கள னைவருத்தா டுளமகிழ்த்து சம்மதித்து வில்லங் கெதையும்

நேமி சங்கமும் மணியாதி நாதரைப் பணிந்தேத்தி- நிகந்கெனப்
பூமலர் கொணர்ந்து பொற்றிருவடிகளில் நன்றாய்ச்சாத்தி-பூபதியான
மாமனென்னுந் திருவாழ்மார்பனை வந்தடிபோற்றி-மாதா பிதாவுந்
தாமுளமகிழ்ச் தித்தத்தரணியில் வீளங்கிய கீர்த்தி சம்பவமுடன்

முப்பத்து முக்கோடி தேவர்கொண் டாடமுனி
நாற்பத்தெண் ணுயிரத் தனைவருங் கூட
செப்பிளங் கொங்கையர் மங்களம் பாட
ஒப்பிலா நங்கையோ டேஞ்சலு மாட (காரியெனு)

நெத்தியி லணிகத்தூரிப் பொட்டும் நிகநிகென
சித்திரம்போலே யழகாயிட்டும் செம்பொற் கொங்கையில்
ரத்தினப்ப ணியும்ரவிக் கைதொட்டும் நரினமலர்
ஒத்தஇந்திர நீலவர்ணப் பட்டும்உடை யழகும்

வண்பரிசா ரமெனும்பதி யாளுமுல் லாசமன் னவனருளப்
பெண்பெரு மாள்பெயர் நங்கையா மெனப்பேசப் பெருமைவளர்
திண்புயங்க ளில்நற்குங் குமவாடை கள்பூசத்தேன் மொழிமாதர்
கண்களிகூ ர்வேசெங்கை யால்கவரி கள்வீசக் கணிகள்பாய.

கூரிருவி ழிகளுக்கஞ் சனமழகாய்த் தீட்டிக்கு ழல்விடுத்து
வாரிமுடித் தலங்கார மாய்மரும லர்கூட்டிமா னிலந்தன்னில்
பேரணியெங்கும்விளங்கியபெண்கள்கிரீடி பேசக்கேள்மன்னன்
காரியின் மனைவியென்றே ஜயவிருது கள்நாட்டி கமகமென

சந்தணம் புனுகு மணிந்து சவாது
சந்திர கார்தியின் மேடையின்மீது
சிந்தையு மிக மகிழ்ந்திடவுமப் போது
சிங்காசனத் திலிருந்தனர் மாது (காரியெனு)

கந்த கத்தூரி பரிமளிக்க கருத்தி லன்பாய்ச்
செந்திருவாழ் மார்பனுங் களிக்க தெய்வ ரம்பையர்
வந்து மன்னர்க்குப் பன்னீர்தெளிக்க மருவு மலரோ
டந்தமாய்ச் சுருள்கரு மளிக்க அந்தனார்களும்

நாழிகைபார்க்க வென்றோடி வந்தடிக ளளக்க-நாதகீதங்கள்
கோடிமுழங்கவே பூர்ணாகும்பம் விளக்க - கொடுங்கை கட்டும்
வாழைகள் தெர்ப்பைகன்வைத்து சமித்துத்துலங்க - மாமறையோர்கள்
சூழவே மந்திரஞ் சொல்லியே ஓமம் வளர்க்க தொனிவிளங்க

நாகீகத்துடன் நாகேச மேளமடிக்க நலமுடனே
நாக சுரதிருச்சின்ன மெக்காளம் பிடிக்க நாளுமிந்திர வை
போகனெனக் கட்டியங்கள் புகழ்ந்து படிக்க புளகிதமாய்த்
தோகையர் வந்தடி போற்றியே பரதம் நடிக்க சுகந்தவாடை

விசவுமே பதிங்காத மனாவ

வேதியர் மணரிடுமென்றவர் கூவ

தேச ராஜர்கள் பூ மாரிகள் தூவ

சீர்வளர் தாந்த சேஷத்திரமேவ

(காரியென)

விருத்தம்

36. காரியும் நங்கை யாரைக் கல்லியானஞ் செய்து வந்து
தாரணி யாண்டு கொண்டு சதிருட லிருக்கும் போது
பேரினி விளங்க வேதான் பின்னையும் வேண்டு மென்று
வாரணி தனத்தான் நங்கை மனைவியோ டேது சொல்வான்

தரு

37. க. கீர்த்தி சோதி தங்கையே—ஆதிநாதரைப்
போற்றி வருவோம் நங்கையே
- உ. எத்தமாய்க் குருகையில் வீற்றிருக்கு மால்தன்னை
தோத்திரமுஞ் செய்து பிரார்த்தனை நிறைவேற (கீர்த்தி)
- ஈ. தூயன் பஞ்சவற்குச காயன் ஆனெயுண்கனி
வாயன் நமக்குநல்ல சேயனுந் தருவார்காண் . (கீர்த்தி)
- ச. சீலன் ஸத்தனபரி பாலன் அமரர்க்கனு
கூலன் நமக்குநல்ல பாலனுந் தருவார்காண் (கீர்த்தி)
- ரு. தீரன் மரதக சீரன் சகலனு
தாரன் நமக்குசற்கு மானுந் தருவார்காண் (கீர்த்தி)
- க. செந்திரு வளர்மார்பன் இந்துவதன்ன் அர
விர்தலோசனன் நல்ல மைந்தனுந் தருவார்காண் (கீர்த்தி)
௭. எத்திசை பணியுங்க வுத்துவ மணிமார்பன்
சித்தமகிழ்ந்து நல்ல புத்திரனுந் தருவார்காண் (கீர்த்தி)

விருத்தம்

38. சங்கரா ஜேத்திரன் பிரயர் தாந்தனும் பூசை செய்யும்
பங்கயப் பதனே புத்திர பாக்கியம் மடியே னுக்கு
விக்களமெல் லாம் வீய வேனுமென் றுரைத்துக் காரி
நங்கைய் ருடனே யாதி நாதனைப் பணிகின் றுளே.

39. மேதினி யாளுங் காரி வேந்தனும் போற்றி நிற்க
அதிநா தனுமு கந்து அன்புடன் தெற்கு வீட்டில்
தீதிலா திருக்கு மந்தத் திருக்குறங் குடிமால் நம்பி
பாதமே பணிந்தா யாகில் பாலனுந் தருவா ரென்றார்.

தரு: புன்னுகவராளி

40. வாராய் நீ நங்கையாரே — நமக்கு மைந்தன்
வரமும் தருவ ரவரே.

க நாராய னாவென்று நம்பிமால் தனைத் தியானம்
பாராய னாமேசெய்தால் பவித்திடு மேசந் தானம். (வாராய்)

உ வானமா மலைவாசனை

மாமலர்த் திருவடிபணிந்து சர்வேசனை
தேனே குறுங்குடியிற் செழிக்கும் பிரகாசனைத்
தெரிசித்து வருவோம் நம்பிமால் ஜகதீசனை (வாராய்)

ந பத்தர் பணியும் பொற்றாளன்

பதுமலோசனன் பரமபுருஷ தயாளன்
எத்திசையுமே புகழ்ந்தேத்து மேழைபங்காளன்
இதயானுக்கிர கனிவனென்றும் நற்பேராளன். (வாராய்)

ச இகபர மறிவதற்கும் புத்திரனில்லாற்கு

இல்லையென்று சொல்வார் சொர்க்கம்

சகல பாக்கியமும் பெற்றுத் தானென்ன நிலைநிற்கும்
தவத்தால்ச் சந்ததிபெத்தால் தழைக்கும் நம்முட வர்க்கம். (வாராய்)

ரு ஆதிநாதன் சொல்ப்படிக்கே நாமிருவரும்

அடிமை யாயவர் குடிக்கே

மாதே செல்லுவோம் நம்பி மாலின் திருவடிக்கே

வணங்கித் தவங்கள் செய்வோம் மைந்தன் வரும்படிக்கே. (வாராய்)

லிருத்தம்:

41. அறங்களும் விளங்க நாளுந் அவனியிற் காரி ராசன்
சிறுவனும் வேணு மென்று செய்திடுந் தவத்தி னாலே
நிறங்கன்சேர் சங்கும் வானும் நேமியுந் கரத்தி லேந்தி
குறுங்குடி நம்பி மாலுங் கொலுவினி லிருக்கின் றாரே.

தரு: கல்யாணி

42. க நானிலமெங்கும் புகழ் திருக்குறங்குடி
 நம்பிமால் கொலு விருந்தார்
 வானவர் நிகழ் வந்து தொழும் பொற்றானன்
 வண்டணியு மரு மாமலர்க் கண்ணன்
 கொண்டல் தவழ்மேனி கொண்ட மணிவண்ணன். (நானில)

உ பாதஞ்சிலம் பொலி கொஞ்ச - சேவையைக் கண்டு
 பறந்து கலிகளு மஞ்ச
 சீதள சந்திவதன வொளிகள் மிஞ்ச
 திகிரி சங்கமுஞ் சிலையு மிலங்கவே
 மகிமை கவுத்துவ மணியும் விளங்கவே. (நானில)

ஈ தாதமர் கமலக் கையும் - தகதகென
 தபனன் விளங்கிய மெய்யும்
 தோதகமாகச் சூழ்வினைகளைக் கொய்யும்
 சுந்தரந்திகழப் பந்துமுலை மாதர்
 விந்தை நயனமுஞ் சிந்தை மகிழ்ந்திட. (நானில)

ச தண்டுப மணிதோளன் - செய் கிருபையாளன்
 தரணியளந்த பொற்றானன்
 வண்டணி மலர்க்கையில் கெதையும் வாளன்
 மாதர்களும் வெண்சாமரைகள் போடவே
 வேத நாத சங்கீதம் பாடவே. (நானில)

வசனம்: விருத்தம்

43. வேதனை யளித்தாய் போற்றி விண்ணவர்க் கரசே போற்றி
 பூதல மொந்தாய் போற்றி புதல்வனுந் தருவாய் போற்றி
 ஸ்ரீதா மாப்பா போற்றி திருக்குறங் குடியில் மேவும்
 நாதனே யென்னையான் கின்ற நம்பியே போற்றி போற்றி.

வசனம்: சௌராஷ்டிரம்:

44. க உன்னை நம்பினேன் நானே
 பின்னை வேறில்லை தானே
 இந்நிலம் புகழ் பெற் பாதா
 என்னையாளும் நம்பி நாதா (உன்னை)

உ அடியவர்க்கரு ளானா-அணிசேர்துளவத் தோளா
 முடியமுடைய பொற்றாளா-முகமலர்ந் தென்னையாளா
 (உன்னை)

ங் கல்விப் பொருள்களைத் தேட-கருத்தில் நித்தம் கொண்டாட
வல்வினைகள் பறந்தோட-வாழ்குறங்குடி நாட (உன்னை)

ச அனுதினங் கிருபை பார்க்க-அடியேனையும் தற்காக்க
மனதன்பாய்ப் பரமேற்க-மைந்தன் கலியைத் தீர்க்க (உன்னை)

விருத்தம்

45. தீர்க்கமாய்க் காரி மன்னன் தேவியுந் தானு மாக
கார்க்குமு னேமி நம்பி கழலினை போற்றி நிற்கும்
மார்க்கமு மறிந்தா காச வாணியு மன்னு வுந்தன்
பேர்க்கிந்தச் சென்மந் தன்னில் பிள்ளையு மில்லையென்றார்.
46. பிள்ளையில் லார்க்கு முத்தி பெறுவது முண்டோ வென்று
உள்ளமு மிகத்த ளர்ந்து உருகியே மேனி வாடி
வெள்ளமாய் விழிநீர் சோர வேந்தனென் றோதுங் காரி
வள்ளலும் நம்பி மாலே வருந்தியே புலம்ப லுற்றான்.

புலம்பல் : தரு

47. க உன்தன் பாதங் கதியல்லாலிந்த
உலகினில்வேறு முண்டோ நம்பிநாதா—நான்
மைந்தன் இல்லாப் பாவியென்றே
நிந்தனைக்கா ளாகவிதித் தாயோ நம்பிநாதா
- உ கர்த்தனே யுன்பாதமெனக்
குற்றதுணை யென்றிருந்தேனே நம்பிநாதா—நான்
புத்திரனில்லாப் பாவி யென்றே
பித்தனென்றுஞ் சொல்லவிதித் தாயோ நம்பி நாதா
- ங் ஆலையம டைத்துவைத்த
சாலைவெட்டி வீடுகட்டி நேனோ நம்பிநாதா—நான்
பால னில்லாப் பாவியென்றே
ஞாலமுந் கைக்கவிதித் தாயோ நம்பிநாதா
- ச வேலியடைத் தபயிரைக்
காலிகளை விட்டழித்தேனோ நம்பிநாதா—நான்
கூலியைக் குறைத் தளந்து
சூலிகளைக் கண்டுபிரமித் தேனோ நம்பிநாதா
- ஞ தெள்ளுமறை யோர்பொருளைக்
கொள்ளையிட்டுக் குடி கெடுத்தேனோ நம்பிநாதா—நான்
பிள்ளையில்லாப் பாவியென்றே
யுள்ளமுமுந் கவிதித்தா யோ நம்பிநாதா

- க விற்றும் விலைகள் குறைத்தக்ரமமாகப்
புரியாண்டேனோ நம்பிநாதா—இப்போ
மக்களில்லாப் பாகியென்றே
சொர்க்கமில்லையென்றுவிதித்தா யோநம்பி நாதா
- எ நல்லொர்களைக் கண்டு நானும்
பொல்லாங்குசொல் லீயேதூஷித் தேனோ நம்பிநாதா
வல்லமைபே சியேறி
ரில்லாளைக்கூடிப் பாவஞ்செய் தேனோ நம்பிநாதா
- அ மண்தனிலோ ரங்கன்சொல்லிப்
பெண்கொலைகள் செய்யவுஞ்சொன் னேனோ நம்பிநாதா
கண்களாலே பார்த்து நல்ல
தண்கரைகளை வெட்டிவிட் டேனோ நம்பிநாதா
- க தந்தைதாய்க ளைக்குருவை
கிர்த்தனைகள் சொல்லித்திரிந் தேனோ நம்பிநாதா—இப்போ
தொந்த வினைகள்சூழந் திடச்
சந்ததியில்லாப் பாகியானேனோ நம்பிநாதா
- க௦ நித்தியகர் மங்கள்விட்டு
சத்தியந்த வறித்திரிந் தேனோ நம்பிநாதா—நான்
பெற்ற பிள்ளை களைச்சிறை
வைத்துப் பணங் கொடென்றடி த்தேனோ நம்பிநாதா
- கக பசுகத்தவுங் கன்றுக்குப் பாலைச்
சற்றும் விடாமலே கறந்தேனோ நம்பி நாதா நல்ல
பத்தி விமங்கையர் களைக்
குத்தஞ் சொல்லிப் புணர்ந் தேனோ நம்பி நாதா.

விருத்தம்

48. தேவியைப் பார்த்து மன்னன் திகைத்தவன் சிறுவ னில்லாப்
பாகியு மானோ மென்று பரதவித் துருகி யேதான்
ஆவியும் பதைக்கு தையோ அரிகரி நம்பி யென்றே
கூவியே மனைவி யோடுங் குனிந்தவன் போற்றி செய்தான்.
49. போற்றியே காரி மன்ன புகலுவோம் கேளா யுந்தன்
கோத்திரம் விளங்க வேநாங் குமாரனு மாவோ மென்றும்
ஏத்தமாய் நீயு மிப்போ திவ்வுல காண்டு நாளும்
கீர்த்திகள் பெறுவா யின்னம் கிலேசமென் விட்டி டாயே.

50. மாசிலா முடி தரித்த மன்னவன் காரி ராசன்
வாசமாய்த் தாந்த ஷேத்ரம் வந்தபின் நம்பி மாலும்
பேசின படிக்கு நாமே பிள்ளையு மாவோ மென்ன
காசினி விளங்க நங்கை கர்ப்பமு மாகி னாளே.
51. மைப்புயல்குழலாள்கற்ப மசக்கையால் முகம்வெளுத்
தப்பொழு தைந்து மாத மாகவு முடல் கனத்து
செப்பிள முலை கறுத்துச் செல்லவும் பத்து மாதம்
சப்பைவாய் மருத்துவச்சி தானவள் தோன்றி னாளே.

தரு

முலையுந் தோல் துருத்திபோல - முகமுந் திரங்கி யேதான்
தலையும் பஞ்சி போல - மிகத்தா னரைத்து
எலிக்கண் பிளைகள் சோர-இரும்பி யிரைத்துடல்
குலுக்கக் குலுக்கக் கையிற் - கோல்பிடித் தந்த
மருத்துவச்சி தோன்றி னாளே — ஐயா அந்த
மருத்துவச்சி தோன்றி னாளே.

விருத்தம்

53. மருத்துவம் பார்க்கும்போது மைந்தனு மவதரிக்கக்
கருத்தினில் மிகமகிழ்ந்து காசிரா சேந்திரனப்போ
விரித்திடும் விதைகள்தானம் வேதியர்க் கேயளித்துத்
துரைத்தன முடனேமன்னன் சுகமுட னிருந்தகாலை.
54. இருந்திடும் பொழுதுநங்கை யிவ்வுல களந்தநம்பி
தருந்தவப் பாலனென்று தானுள மிகமகிழ்ந்து
வருந்தியெயெடுத்தணை த்துமடிமீதில்வைத்துக்கொண்டு
திருந்தவுமே தாலாட்டுச் செப்பியே மகிழலுற்றாள்.

தாலாட்டு

சூரியன்போல் தெற்குதையந் தோன்றவுமேமனியெங்கும்
காரி குலம்விளங்கக் கண்மணியாய் வந்தவரோ. (1)

வாரிக் கனகரத்தினம் மாமறையோர்க் கேயளிக்கும்
காரிக்குப் பிள்ளைக் கவிதிர்க்க வந்தவரோ. (2)

வள்ளலென்னுங் காரி வரங்கேட்க நம்பியென்பாற்
பிள்ளைக்கலி தீர்த்த பெருமானே கண்வளரீர். (3)

சிறுகுழந்தை வேணுமென்று செய்தவத்தாற் காரியார்க்கே
குறுங்குடியில் மேவுநம்பி கொடுத்த மகனாரோ. (4)

ஆணிப்பொன் னேயமுதே யடிதொழுது வேந்தரெல்லாம்
காலிக்கை கொண்டு வருங் காரி மகனாரோ. (5)

கழுவாத நன்மணியோ கண்ணூர்ந்த கற்பகமோ
வழுதிவள நாடாள வந்துதித்த குஞ்சரமோ. (6)

சந்ததியும் வேணுமென்று தவஞ்செய்த காரிமன்னன்
சிந்தைக் கவலையெல்லாந் தீர்த்த தயாபரனோ. (7)

சேவித்துக் கைகட்டித் தேசமெங்குந் தான்புகழ்ப்
பாவித் தரசாளும் பாலகனென் பால்குடியாய். (8)

தங்கவகைக் கைவீசித் தவழ்ந்துமடி மீதிருந்து
கொங்கை சுரக்குதடா குழந்தாய்நீ பால்குடியாய். (9)

விருத்தம்

56. பாபையு மேகுடிக்கப் பரபரத் தழுதுகையும்
காபையு முதறிக்கொண்டு கண்ணையும் திறந்துபாராப்
பாலனைக் கையிலேந்திப் பதைத்துட லுருகியேதான்
வேலினேர்விழியாள்நங்கைவிசாரமிட்டரற்றலற்றாள்.

சீந்து தரு

57. கோடான கோடிதவ மாச்சதோ மகனே-யென்
குழந்தையாய் வந்தகீ கூவியழாயோ யென்மகனே (1)

நாடாளுவாயென்றெண்ணி யிருந்தேனேமகனே-என்னை
நல்லோர்கள் நாட்டில் நகைக்கவுதித்தாயோ மகனே. (2)

அன்னை முலைப்பா லருந்தா திருப்பாயோ மகனே-நா
னுன்னை நம்பியிவ் வுலகி லிருந்தேனே மகனே எந்தன் (3)

சிந்தைக் கவலையைத் தீர்ப்பாயென் றெண்ணினேன் மகனே - புவி
மைந்தரைப் போலுன் வாயைத் திறந்தழாய் மகனே (4)

உண்மையாக உன்னைப் பெற்று மகிழ்ந்தேனே மகனே - என்றன்
கண்மணியே யுன்தன் கண்ணைத் திறந்துபார் மகனே (5)

பெற்ற மனதுதான் பித்தாகு தென்செய்வேன் மகனே - நீதான்
சற்றேயுன் சர்க்கரை வாயைத் திறந்தழாய் மகனே (6)

கொற்றவன் காரி குலம் விளங்க வந்த மகனே-யுன்னைப்
பெற்றும் பெருத மல டியு மானேனே மகனே-பிள்ளை (7)

பெற்றாரைக் கண்டு பெருமூச் செறிந்தேனோ மகனே - இப்போ
உற்றார் நகைக்கவுடம் பெடுத்தே னையோமகனே-இந்தக்(8)

கோட்டிகள் கொள் ளங் குறங்குடி மால் தந்த மகனே - என்னைச்
சாட்டைப் பம்பரம்போலாட்டி வைப்பாயோ சொல்மகனே-இந்த

நாட்டில் விளங்கிய கீர்த்தி பெருமலே மகனே-நடுக்
காட்டிலேவீ னாயெறித்த நிலவானேன் மகனே (10)

பட்டமுங் கட்டியிப் பாருல கையாளு மகனே-செத்தே
வட்ட முலையுண்ண வாயைத் திறந்தழாய் மகனே (11)

கட்டியங் கூறியெக் காளம் பிடிக்கிறார் மகனே-வெகு
திட்டமா யுன்தன் கண்ணைத் திறந்துபார் மகனே (12)

சீதள சந்திரன் போல் வதனம் பெற்ற மகனே-பெற்ற
மாதாவென் றேயுன் மனதி ரங்காதோ சொல் மகனே (13)

விருத்தம்

சங்குமங் கிலியம் ரத்தினச் சரப்பளி தகத கென்னச்
செங்கயல் வயல்குழ்தாந்த கேசுத்ரம்வாழ் காரிமன்னன்
நங்கைமைந் தனுக்கேயேழா நாளிற்காப் பிடவுமென்றே
கொங்கைகள் குலுங்கக்காது குத்தவுங் குறத்திவந்தாள்.

தரு

59.சிங்கப் பதக்கமுஞ் சங்குப் பணியுமி

லங்கக் குறக்கூடையிடுக்கியே

தங்க மெனுமிரு கொங்கைக் குடங்களுக்கு

லுங்கக் குலுங்கமெய் குலுக்கியே-குறவஞ்சி வந்தாள்

பார்த்திபன் தாந்த ஷேத்திரம் வளர்காரி
 வீற்றிருக்கும் வள நாட்டிலில்
 தோத்திரங் கள்செய்து சாத்திரம் பகர
 மாத்திரைக் கோலுங் கையுமாய்க்-குறவஞ்சி வந்தாள்.

குறத்தி அகவல்

60. குழல்முநிலில் பிறையின் அழகிய நுதலும்
 சிலையிரு புருவம் வலையெறி விழியும்
 நலமெனுஞ் செண்பக மலரெனு நாசி
 பல்லொளி முல்லை சொல்லிளங் கிள்ளை
 வாசமே கமழ்வாய் தேசுநற் குமுதம் (5)
 தொனிகுயி விதழ்மாங் கனிமதி முகமும்
 கண்டமுங் கமுகு விண்டெனுங் கரமும்
 இளங்கிளி யுகிர்கார் தளுளங் கையும்
 கொங்கைகள் திகழ்நல்மாறி பங்கய வரும்பு
 காரிரு னெறும்பு சாரிரோ மாவலி (10)
 உந்திரீர்ச் சுழியர விந்தநா லிடையும்
 மான்குளம் பல்குல் தான்துடைக் கதவி
 ஞெண்டு வராலெனக் கொண்ட முழந்தாள்
 அரும்பு தெரிந்த குறும்பை கணைக்கால்
 பொத்தக மெனுமிரு சித்தடி யழகும் (15)
 தாள்பொற் சிலம்பு சதங்கையுங் கொஞ்ச
 வாள்விழிக் கணையில் மாதவர் மயங்க
 சந்திரகு ரியப்பிரபை தரளமும் வச்சிர
 கொந்தள வோலை கூர்நுதற் சுட்டி
 சிந்துரத் திலகந் தீட்டியே யழகாய் (20)
 சந்திர வதனந் தகதக தகெனக்
 கஞ்சமா மலர்விழிக் கஞ்சனந் தீட்டி
 பச்சிள முலைபொற் கச்சணி விளங்கு
 கண்டபே ரணம்பொற் குண்டுநற் பவளமும்
 குன்றி மணியுநற் கொத்துடன் வச்சர (25)
 கண்ட சரப்பளி கழுத்தணி யாரம்

சங்குமங் கிலியந் தரளமா லிகையும்
 சிங்கப் பதக்கமுஞ் சிறப்புட லிலங்க
 முன்கை முத்தாரி முத்துமுக் குத்தி
 தங்கக் கடையமும் சரிகையு மணிந்து (30)

சங்கணி வளைகள்தான் கலகல கலென
 கும்கும் வாடை குமுகுமு குமென
 மாகன கத்துகில் மளமள மளென
 மேகலா பரணம் மிகசல்சல் சலென
 ஒட்டியா ணமுடன் இட்டரை ஞாணும் (35)

வடிவுள வெவையும் கடைவிழிப் பார்வையும்
 பிள்ளைமா ராப்புங் கொள்ளிற் மாப்பும்
 நாடுசெம் பொற்குறக் கூடையும் இடுக்கி
 சாத்திரம் பகரும் மாத்திரைக் கோலும்
 குறியுரை செய்யும் அறிவுள மெய்யும் (40)

பூசிய கதம்பம் வீசியே காதம்
 குமுகுமு குமென கமகம கமென
 திருவளர் காரி வரைதனில் மேவும்
 அரிவையர் கையில் உரைசெய்மெய்க் குறியும்
 மிஞ்சிய புகழ்க்குற வஞ்சிவந் தனளே. (45)

தரு

61. ஞானக் குறத்தியும் வந்தானையா—ஐய்யாரமாக
 ஞானக் குறத்தியும் வந்தானையா.

ஞானக் குறத்தியும் வந்தாள்
 நற்குறி சொல்கையிற் பிந்தாள்
 தானிவள் நங்கைக் குகந்தாள்
 ததகிட திமிதிமி தலாங்கு தோமென (ஞான) 1

அங்கமி வளபு ரஞ்சி
 அன்ன நடைலையில் மிஞ்சி
 பைங்கிளி மொழிபோற் கொஞ்சி
 பத்மினி சாதியு தித்தனள் வஞ்சி. (ஞான) 2

சங்குமங் கிலியங் கட்டி

சந்திரகுர் யப்பிரபை சுட்டி

செங்கை தனிற்குறப் பெட்டி

சேனாபதய செளந்தரி தலாங்குதோமென. (ஞான) 3

நற்றிழைக் கருளுங் காரி

ராசேந்ரன் நாட்டில் சிங்காரி

தத்திமி ததக்கிட தாரித்

தகிடதிமிதிமி தலாங்கு தோமென. (ஞான) 4

குங்கும வாடைகள் பூசி

கொங்கண டங்கண தேசி

தங்க வளைக்கையை வீசி

ததகிடதிமிதிமி தலாங்கு தோமென. (ஞான) 5

ஞானக் குறத்தியும் வந்தானையா - ஓய்யாரமாக

ஞானக் குறத்தியும் வந்தாள்.

வசனம் — வாசல் தரு (நவரோசி)

62. வாசலிது வாசலிது - அம்மே

மகராசன் வாசலிது அம்மே.

ராசரீக னெனுங்காரி யம்மே

மகராசன் வாசலிது அம்மே. (1)

வன்னமணி முடிதரித்த மன்னர்

வந்துதொழும் வாசலிது அம்மே.

அன்னமுடன் சொன்னங்களு மன்பாய்

அளிக்கும்செம்பொன் வாசலிது அம்மே. (2)

தனதான்ய சௌபாக்யம் மிகவே

தான் விளங்கும் வாசலிது அம்மே

கனதைபெற அனைவருக்கும் அருளும்

கன்னனென்னும் வாசலிது அம்மே. (3)

தங்கரத்தின சிவிகைகளும் அம்மே
சந்திரகாந்த மேடைகளும் அம்மே.

மங்களம்போ லனுதினமும் மிகவே
வாழ்வுபெறும் வாசலிது அம்மே.

(4)

தேசமெங்கும் புகழ்தாந்த கேஷத்திரம்
செழிக்க வந்தோன் வாசலிது அம்மே.

மாசிலாமா முடிதரித்த காரி
மன்னனுடை வாசலிது அம்மே.

(5)

பொழிகருணை யாதிநாதர் பாதம்
போற்றுகின்றோன் வாசலிது அம்மே.

வழுதிவள நாடாள இங்கே
வந்துதித்தோன் வாசலிது அம்மே.

(6)

சொற்காதி போகம்வள ரிர்தர்
சமுகனுடை வாசலிது அம்மே.

சற்குணனும் போர்க்கழியார் அருளும்
தனையனுடை வாசலிது அம்மே.

(7)

வசன விருத்தம்

63. வாசநல் தாந்த கேஷத்திர மன்னவன் வழுதி நாடன்
காசினி புகழ்ந்து போற்றுங் காரிரா சேந்திர னாட்டில்
வாசலின் மகிமை கேட்டு மனசுசந் தோஷ மாச்சு
துசிலா துனது சாதி மகிமையைச் சொல்லு வாயே.

தரு

64. சாதியின் மகிமைகே ளம்மே - எங்கள் குறச்
சாதியின் மகிமைகே ளம்மே.

ஆதிநாதரைத் தொழுங் காரி ராசன்னாட் டணங்கே(சாதி)1
கறுத்தபொற் றுகிலாடை யுடுப்போம் - மனம்
களிக்கக் கொழுந்தனைக் கட்டியனைத்துப் படுப்போம்.
குறத்திகள் பிள்ளைபெற் றெடுப் போம்-நாங்கள்
குழுவனுக் குக்காயம் கூட்டியே கொடுப்போம். (சாதி) 2

சங்கையில் லாமல்சஞ் சரிப் போம் - அம்மே
 சங்குப்பணியுஞ் சிங்கப் பதக்கமுந் தரிப்போம்
 வங்கணவகை தெரிந் துரைப்போம் - செம்பொன்
 மலையிற் கனிகளுண்டு மகிமைபெற் றிருப்போம். (சாதி) 3
 இட்டமாய்க் கைக்குறி பார்ப்போம் - பெண்கள்
 இருதயத்தில் இருக்கின்ற கவலையைத் தீர்ப்போம்
 திட்டமாய் அபிமானம் காப்போம் - குறி
 செப்பியே செம்பொன்தரச் செங்கை ஏற்போம். (சாதி) 4
 காட்டி லகிற் கொம்பு வெட்டிக் - குடிசை
 கட்டிக் கவரிமயிர் கனக்கவே கட்டி
 மேட்டிமை யாய்க்குறப் பெட்டி - கையில் விளங்க
 நாட்டிவிற் குறி விளம்புவோம் கெட்டி. (சாதி) 5
 வக்கர மணிகுன்றி பூனை - காச்சி
 மணியணி வோம்வள்ளி மணவாளன் தானே
 திக்கெங்கும் புகழ்படைத் தோனே-யந்தச்
 சிவனுடை மகனெங்கள் மருமகன் தானே. (சாதி) 6

வசன விருத்தம்

65. குறிசொல்லுங் குறத்திமாதே கொற்றவன் காரிராசன்
 அறிவுடன் தவங்கள்செய்யு மதிசயங்கண்டு அன்பாய்
 குறுங்குடி நம்பிமாலுங் குமாரனு மாவோமென்னச்
 சிறுவனுக் கின்னதென்றே செய்கையைச் சொல்லுவாயே.

விருத்தம்

66.செய்கையைச் சொல்வேன் காரிதேவிகீ நங்காய்கேளாய்
 மைம்முகி லாதிநாத மாலின்சன் னதிக்கேசென்றால்
 உய்யவு மூலகமெல்லா முத்தமாசணப்பு ளிக்கீழ்த்
 தெய்வமாய் வாய்திறந்து செப்புமுன் மகனுமென்றாள்.

67.வெகுமதி குறத்திக்கீந்து வேந்தனும் நங்கையாரும்
 நகைமுகச் சோதியாதி நாதனைப் புகழ்ந்துபோற்றி
 செகமெல்லாம் விளங்கவேயான் சிறுவனைப் பெற்றகீர்த்தி
 தகைமையும் விளங்கவேன்றே யுரைத்துச்சன் னிதியில்விட்டாள்.

68. பிள்ளையென் றேமகிழ்ந்தே பெற்றிடும் நங்கையாரும்
வள்ளலென் றோதுங் காரி மன்னனும் பார்த்திருக்க
உள்ளமு மகிழ்ந்தே யாதிநாதனை யுகந்துபோற்றிக்
கள்ளமாய்ப் புளிக்கீழ் மாறன் கைதவழ்ந் தேகலுற்றான்.

தரு: (மத்யமாவதி)

69. தவழ்ந்தே வரற் சேவையைப் பாறும்-ஞானதேசிகள்
தவழ்ந்தே வரற் சேவையைப் பாறும்.

தவழ்ந்தே மலர்க்கரங்கள் சிவந்திடவும் புளிக்கீழ்
தவம்புரிந் தடியவர் பவங்களை யுமகற்ற. (தவழ்)

தண்டைநூ புரவொலி கொஞ்ச - தழைக்குஞ் சந்திர
மண்டல முகத்தொளி மிஞ்ச - வடிவழகைக்
கண்டே யோடவுங் கலியஞ்ச - கத்தூரிக்காப்பும்
வண்டணி மலர் முத்துக் - கொண்டைகுலுருலென
கண்ட சரப்பளி கலகலகலென. (தவழ்) 1

சந்திரசூரியப் பிரபையுஞ்சுட்டி - தகதகதகென
விந்தையா கச்சிரசிற் கட்டி - மெய்யார்க்குமெய்யன்
தந்தை தாயையு மெள்ளத்தெட்டி - தானாதிமாலை
வந்தனமும் செய்து - சிந்தை மகிழ்ந்துசேடத்
திந்திருணிக் கீழ்மறைச் செந்தமிழ்பாட. (தவழ்) 2

தொண்டர்க் கன்பான கிருபையாளன் - சோதிச்செழும்
புண்டரீக மலர்ப் பொற்றாளன் - புளகிதமான
தண்டுளப மணிந்த தோளன் - தாழ்வச்சிர
குண்டலங் களசைய எண்டிசை - யனைவரும்
தெண்டனிட்டுச் சேவையைக் கண்டுகண்களிக்க. (தவழ்) 3

விருத்தம்

70. வீட்டிடும் பிள்ளைதானும் மெள்ளவே தவழ்ந்துவந்து
திட்டமாய்த் திருப்புளிக்கீழ் சிறுவனும் இருக்கும்போது
அட்டதிக் கினிலும் போற்றும் ஐயனென் றோடிவந்து
வட்டமா முகையாளநங்கை மைந்தனைப் பார்த்துச்சொல்வாள்.

தரு (கேண்டை)

ஆதிநாத ரையுமன்பாய் அடியிணைகளைப் போற்றி
 சோதிவாய் திறந்துவார்த்தை சொல்லுவாய்நீ யென்றிருந்தேன் 1
 வேதனைக்கா ளாவாயென்று விதித்தானே என் தலையில்
 மாதவம்செய்த திதனுக்கோ மைந்தனோநீ யிங்குதித்தாய் 2
 வேறியர்கள் வீதிகளும் வேந்தர்களின் வீதிகளும்
 தாறியர்கள் வீதிகளும் சற்சனர்கள் வீதிகளும் (3)

ஓதுமறைச் சாலைகளும் ஓங்குகளும் பாலைகளும்
 தாதலர்ப் பூங்காவுகளும் தாமரையின் வாவினும் (4)

மண்டபவ லங்காரமும் மணிமதிட்கோ புரங்களும்
 அண்டர்கள்பரி வாரமும் ஆதிமாலுக் குபசாரமும் (5)

சேடப்புளிக் கீழ்ப்பிரம தியானஞ்செய் திடும்நேசமும்
 நாடுந்தென் திருக்குருகை நகரிதனில் வாசமும் (6)

பத்துமாத முஞ்சுமந்து பரிவாக நானுமுன்னைப்
 பெத்ததிதுக் கோமகனே பெருமானே யிங்குதித்தாய். (7)

விருதெக்கா ளம்பிடிக்க மெல்லியர்க ளும்நடிக்க
 மருமலர் கள்முடிக்க வந்துகட்டி யம்படிக்க (8)

முரசுக ளுமடிக்க முடிமன்ன ரடிபோற்ற
 அரசாளா மல்மகனே அய்யனோநீ யிங்குதித்தாய். (9)

வசனம் கலித்துறை

72. திருவவ தாரத் திருப்புளி நீழற் சிறுவனுமே
 ஒருகையில் ஞான உபதேச முத்திரை யோங்கியநல்
 பெருமையி னுண்மையை நங்கையு மேகண்டு பிள்ளையென்றே
 அருமை களுமிட் டழைத்தோடி யேவந் தரற்றினளே.

புலம்பல் தரு கேண்டை

ஐயகோநா னென்னசெய்வென் அரியதவ மும்செய்தேன்
 வைபகம்ந கைக்கப்பெற்றேன் மைந்தனில்லாப் பாவியானேன். 1
 வள்ளல்காரி ராசன்தானே வரம்பொய்த்த தறியேனே
 பிள்ளையென்று மகிழ்ந்தேனே பெற்றும்மல டியானேனே. 2

இட்டபாக்கி யங்கள்பெற்றேன் இவ்வுலகை ஆண்டிருந்தேன்
பட்டங்கட்ட யாரைவைப்பேன் பாலனேநான் என்னசெய்வேன்

பாலனுமில் லாதபாவி பதைக்குதடா என்னாவி

ஓலமிட்ட மைத்தாற்கூவி ஓடிவாகு முந்தாய்தாவி. (4)

கொற்றவன் தவம்புரியக் கொங்கைரெண்டும் பால்சொரிய
பெற்றவர்க் குபகரியாப் பிள்ளையுண்டோ சொல்தெரிய. (5)

பெற்றமனம் பித்தாமல்லோ பிள்ளைமன தேதுகல்லோ
உற்றதுகே னெந்தன்சொல்லோ உன்செவியிற் கேளாதல்லோ.

புதல்வருட னேகூட போய்மகனே விளையாட்டா

கதறநான் ஞாயமோடா கண்மணியே கிட்டவாடா. (7)

மாதவத்தோர் போதனையோ மனத்துயர வேதனையோ

ஆதிநாதன் சோதனையோ அறியேன்சொல் நீதானையோ.

இன்னதென்று அறியேனே ஏதுசெய்வேன் விதியோனே

மன்னவர்க்கு மன்னவனே வாய்திறந்து சொல்மகனே. (9)

விருத்தம்

74. மகத்துவ முடைய நங்கை மன்னவன் காரி ராசன்
திகைத்தவர் விசார மிட்டுச் சிந்தையும் உருகியேதான்
செகத்தினில் விளங்கவேநான் சிறுவனைப் பெற்றதற்கு
நகைக்கிட மாச்சு தென்று ராசனும் வீற்றி ருந்தான்.

வசனம் விருத்தம்

75. வீற்றிருந் தவனுங் காரி வேந்தனும் மைந்த னுக்கே
பார்த்திட வேனும் நாடிப் பரிசையும் ஆய்ந்து பார்க்க
மாத்திரைப் பையுங் கொண்டு வாகடப் படியு ரைக்கும்
சாத்திர வைத்யர் தம்மைத் தானிங்கே வரச்சொல் வீரே.

76. வாதபித் தங்கள் சேட்பம் மந்திர யந்தர தந்த்ரம்
பூதலந் தன்னில் நம்மைப் போலவே யில்லை யென்றும்
தாதுலட் சணவ யித்ய சாத்திரப் படிக்கு நன்றாய்
ஓதுவோ மெனவ யித்யர் உசிதமாய்த் தோன்றி னாரே.

தரு

77. சீதன உட்டிணமும் வாதங் களுக்கந்த
 சிந்தா மணிசந் திரோதயமும்
 வாதராட் சஸமாத் திரைகளும் கொண்டு
 வயித்திய ரும்வந்து தோன்றினாரே. (1)

சங்கத் திராவகம் பூபதி தாம்பிர
 பஸ்மமுஞ் சொர்ண பஸ்மமுடன்
 வங்கண மாய்வங்க பஸ்மமுங் கொண்டு
 வயித்திய ரும்வந்து தோன்றினாரே. (2)

இந்தவுல கிற்பில்லி குனியங் களுக்கும்
 எதிர்த்த வர்க்குமார் பாணியென்றும்
 மந்திர மினுமினுந் தெந்திர மெழுதும்
 வயித்திய ரும்வந்து தோன்றினாரே. (3)

கோகர்ண கெசகர்ண வித்தைக லும்ரச
 குளிகள் மூலிகைக் கிரிகைகளும்
 ஆகம மாயக்னித் தம்பமு மோடிக்
 களத்தலா கழும்வாயுத் தம்பங்களும் (4)

மோகனத் தம்பமு டன்சலத் தம்பமும்
 முகவசி கரமிருக வசிகரமும்
 மேககு லையுங்குன்ம வாதங்க ளுக்கந்த
 வில்வாதி விஷமுட்டித் தயிலங்களும் (5)

ரோகங்க ளுந்தானின்ன தென்றே யறிந்துசொல்ல
 நொண்டித் திம்மாசிப் பண்டிதனும்
 வாகடப் பொத்தக மாத்திரை யுங்கொண்டு
 வயித்திய ரும்வந்து தோன்றினாரே. (6)

விருத்தம்

78. வயித்தியர் தானுங் காரி மன்னவா கேள யுந்தன்
 வயித்தில்மா தவப்பாலற்கு வாதபித் தங்கள் சேட்பம்
 நயத்துட னறியவேண்டி நாடிகள் நன்றாய்ப் பார்த்தோம்
 சயித்தியஉட் ணஞ்சேர் வ்யாதி தானிது வல்லவென்றார்.

79. தானிது வல்ல வென்றால் சாத்திரக் காரர் சோசியர்
ஞானமு மேமி குந்தோர் நன்மறையோது பார்ப்பார்
பானுவைப் போலு தித்த பாலற்கீ தென்றே சொல்ல
மானிலத் தாய்ந்து பார்த்து வந்திடச் சொல்லு வீரே.

தரு

80. அப்பையுந் தொப்பையுங் குப்பா பட்டரும்
அம்பியு நம்பியின் தம்பியு மாயந்த
அம்மா எய்யனும் பெம்மா எய்யனும்
அத்தா எய்யனும் பொத்தா எய்யனும்

அப்பா வையனும் சுப்பா பட்டனும்
ஆதிமுத் தையனும் வேதம்பெத் தய்யனும்
அண்ண வையனும் தெண்ணூ ரையனும்
அந்தணரும் வந்து தோன்றினாரே.

விருத்தம்

பாட்டன்தலை முறையிலேநாம் பஞ்சாங்கம் பார்த்ததில்லைக்
கேட்டைமூட் டையுமே செவ்வாய்க் கிந்திகை பரணி நாளும்
கேட்டுத்தமமே காதெசி கிராணமும் வருகு தென்று
போட்டிசாத் திரங்கள் சொல்லப் புரோகிதர்தோன்றினாரே.

தரு

82. சீவை குண்டந் திருக்குருகூர்
தென்திருப் பேரும் திருக்கோளூர்
தேவ ரிரட்டைத் திருப்பதியும்
சீர்வளர் தாந்த கேஷத்திரமும்
பூவுல கம்புகழ் பெருங்குளமும்
புளிங்குடி வரகுண மங்கையுடன்
காவலன் பாற்சாத் திரங்கள் சொல்லக்
கட்கைப் புரோகிதர்தோன்றினாரே.

வேறு தரு

83. பட்டவர் திதிக்கிலை யிட்டரிசி வாங்கும்
மட்டிச் சங்கரனு மொட்டைச் சுப்பனும்
பட்டணப் புரோகிதம் கட்டளை நம்மதென்று
குட்டைநா கநாதனுந் தோன்றினாரே.

விருத்தம்

சாத்திர மெல்லாம் பார்த்தோம் சகலசோ சியங்கள் பார்த்தோம்
பிரார்த்தனை யான உன்றன் பாலன்சா தகப்ப லன்கேள்
நாற்றிசை புகழு மாதி நாதனைப் பணிந்தெந் நாளும்
ஏற்றமாய்த் திருப்பு ளிக்கீழிருப்பனென் றிருக்கு தையா.

இருக்குதென் றுரைக்கு மப்போ திதயமு மிகத்த ளர்ந்தே
உருக்கமாய்ப் பெற்ற பாலன் உகந்துதான் திருப்பு ளிக்கீழ்
இருக்கவும் பிரம தேவன் எழுதின படியோ என்று
கருத்தினில் விசார மிட்டுக் காரிரா சனுமி ருந்தான்

86. நங்கைபால் நம்பி மாலும் நாமமும் நம்மாழ் வாராய்ச்
செங்கைமுத் திரையு மாகித் திருவவ தாரஞ் செய்யச்
செங்கதிருதயம் போலத் தெட்சிணம் விளங்கக் கண்டு
கங்கையின் கரையி ருந்த கனாதவ யோகி வந்தார்.

தரு

87. கதிரவ னுதயம் போலக் காணவுமே தெட்சி ணத்தில்
அதிசயம் பார்க்க வென்று அன்புடனந்த க்ஷணத்தில்
துதிபர வுங்குருகூர் சுருதித் தமிழ் மணத்தில்
மதுரமொழி தேடிய மதுரகவி தோன்றினார். (1)

தரித்தசெப தாவடம் தண்டுடன் கமண்டலமும்
விரித்த சடைமுடியும் மின்னூல்தன்ன குண்டலமும்
மருக்கமழும் வகுள மாறன்னு வீறன்தலமும்
கருத்துள்ளா டிமதுர கவியோகி தோன்றினாரே. (2)

விருத்தம்

88.கொற்றவன் காரி ராசன்குமாரமார்த் தாண்டம் போற்றி
முத்திக ளருளும் ஞான முத்திரைக் கையா போற்றி
நற்றவ முடையாய் போற்றி ஞானதே சிகனே போற்றி
கர்த்தனே போற்றி யுன்தன் கழலிணைபோற்றி போற்றி.

89.“செத்தத்தின் வயிற்றி லேதான் சிறியது கிடந்த தானால்
எத்தைத்தின் றெங்கேதானே யிருக்குமோ இயம்பும்”என்ன
“அத்தைத்தின் றங்கே தானே யிருக்கு”மென் றந்த ரங்கம்
முத்தமிழ்த் திருக்கோ ஞரின்முனிவனுக் குரைசெய்தானே.

முனைபெறத் திருக்கோ ஞரின் முனிவனங்கேது சொல்வான்
மனமிக வும்ம னிற்றேன் மன்னவா கேளா யுன்றன்
தனையனென் றிருக்க வேண்டாந் தானிவன் தேவன்கண்டாய்
உனதுநாடாண்டு கொண்டு உகந்துதானிருக்கச் செல்வாய்.

91. எனதுள மகிழ வேதான் இவ்வுல களந்த நம்பி
தனையனென் றேயு தித்த தாலவன் தேவ னென்றால்
முனிவனோ அடியே னுந்தான் முத்திதான் பேறவே தேவர்
அனைவருஞ்சேவையென்பா லளித்திடச் செய்வீ ரென்றான்.

92. விளங்கவு முனிவ னப்போ விண்ணவர் மாறன் மார்பில்
உளங்களி கூரச் சேவையு கந்துதா னளிக்கச் செய்து
வளங்கள்சேர் வழிதி நாடும் மன்னவா ஆள்நீ யென்ன
தெளிந்துநற் காரி தாந்த சேஷத்திர மேகினானே.

அந்தமாய்த் தவங்கள் செய்யும் அகத்திய முனிக்குத் தானே
சந்ததந் தமிழ்க்கு முத்தி தந்திட நம்மாம் வார்க்குச்
சிந்தையில் துயர கற்றிச் சேவையு மளிப்போ மென்று
நந்தணி ஸ்ரீவை குண்ட நாதனுங் குருகை வந்தார்.

கண்டார்வம்—தரு

94. கருடன் மேல்ஸ்ரீ வைகுண்ட நாதர் வருவது
காணக் கண்க ளாயிரம் வேணுமே.

விருது நாகசர மேள வாத்தியங்க ளடிக்க
மெல்லியர் சாமரைபோட வெண்குடைகள் பிடிக்க
கருணைக்கிருபைக் கடலெனவுங் கட்டியங்கள் படிக்க
கனகரத்தி அபரணக் கன்னியர்கள் நடிக்க—கருடன் மேல் (1)

கந்தருவர்க ளும்நாதகீ தங்களும் பாட
கமலமல ரடிசேவை கண்டுகலி யோட
அந்தரத் தமரர்களும் அனைவருங்கொண் டாட
அவனிதனில்விளங்கஅருமறையின் தமிழ்தேட—கருடன் (2)

நாதமுனிக் காகநம் மாழ்வார வதரிக்க
நான்முக னிந்திரன் முனி நாரதரு முபசரிக்க
பாதசேவை களைக்கண்டு பத்தர்ந மஸ்கரிக்க
பாருலகோ ருய்யும் படிக்கவேவந் துபகரிக்க (3)

கருடன் மேல்ஸ்ரீ வைகுண்ட நாதர் வருவது
காணக் கண்க ளாயிரம் வேணுமே.

விருத்தம்

வாசவன் முனிவன் போற்றும் வைகுண்ட பதியே போற்றி
காசினி யளந்தாய் போற்றி கருடவா கனனே போற்றி
தேசுள சிலையும்வாளும் திகிரிசங் கணிந்தாய் போற்றி
ஈசனே போற்றி யுன்றன் இணையருள் போற்றி போற்றி.

96.முனைபெற நம்மாழ் வாரை முத்தமி முரைக்கச் சொல்ல
அனுதினம் விளங்கந் தாதி யாசிரி யமும்வி ருத்தம்
எனுந்திருவாய் மொழிச்சொல்லியம்பவ நூ ற்றெண்மாலும்
மனமகிழ் திருப் புளிக்கிழ் வந்தெமைப் பாடு மென்றார்.

இந்தநற் பிரபந்தம்சொல்ல எடுத்ததைப் படித்த பேர்கள்
அந்தமாய் வானிற்செல்ல ஆதலா லஹி தக்க
செந்தமிழ்ப் பிரபந்த மிந்தச் செகந்தனில் விளங்கச் செய்ய
சிந்தையுமகிழ்ந்துவிஷ்வக் சேனரைப் பார்த்துச்சொல்வார்.

98. செகதலம் புகழும் விஷ்வக் சேனரே சொல்லக் கேளிர்
 நகைமுகச் சோதி மன்ன னூர்தலந் தன்னி லேதான்
 முகமிக மலர்ந்து நாத முனியென அவத ரித்து
 மகிமைசேர் குருகை நோக்கி வந்திடும் என்று சொன்னார்.
 தவங்கள்செய் காரி ராசன் தனையன்வாழ் தலத்தை நோக்கி
 கவனமும் மனதில் எண்ணிக் கடுகியே வருகும் போது
 நவமணித் துளவம் பூண்ட நாதமா முனிசு டந்தை
 அவனியிற் புகழ வந்தார் அந்தணர் தோன்றி னாரே.

100. பிணைகள் சோரக் கண்கள் பித்தெழ இருமல் நோக்கும்
 கோளையும் உடல்ந டுங்கிக் குழறியே பேசிக் கொண்டு
 வாணைகள் தாவுஞ் சோலை வயல்கயற் சூழ்கு டந்தை
 ஆளெனத் துதிகள் செய்தே அந்தணர் தோன்றினாரே

தரு

101. குடுக்கைக் காப்புப் போலுடல் மாசியும்
 குறுகியே நடந்து கையை வீசியும்
 நடுக்கி நடுக்கிக் குழறிப் பேசியும்
 நரைத் தலையுட்பல் பிடித்த பாசியும்
 இடிக்கி யிடிக்கியே கண்கள் கூசியும்
 இரைத்திலும் பிக்கொண்டு சிந்தும் நாசியும்
 அடுத்தாரா வழதனைத் துதிகள் செய்யும்
 அந்தண ரும்வந்து தோன்றி னாரே.

விருத்தம்

சிலையுடன் கதையும் வாரும் திகிரிசங் கணிந்த தோளன்
 அலைகடற் றுயிலும் ஆரா வழதனைத் துதிகள் செய்யும்
 சொலவினில் ஆயிரத் துளிப் பத்தெனுஞ் சொல்லைக் கேட்டு
 நலமருள் குருகை நோக்கி நாதமா முனிவர் தாரே.

தரு

103. நம்மாழ்வாரை நானும் போற்றிசெய்திட
 நாதமுனி வந்தாரே.
 இம்மா நிலம்புகழ்ந் தேத்துங் குருகையில்
 இங்கித மாயந்த ரங்கம் மதுரகவிக்
 கங்கமா யுரைசெய்த நங்கை சுதராக (நம்மாழ்வாரை)

பாகவ தப்ரா வண்ணியமு டன்சீர் வேஷ்டியும்—திரு
 பன்னிரு நாமம் விளங்கிய பரத நாட்டியம்
 ஆகம வேத புராண ப்ரபந்த கோஷ்டியும்—செக
 தாதிரா தன்சந் நதித்திருப் புளிநிழற் காட்சியும்
 கோகந கக்கரம் ஞான முத்திரையும்
 யோகமூந் தாம்பிரவர் ணியின்நதிக் கரையும்
 பாகெனும் நற்றமிழ் ராகம்பண் ணிசைவை
 போகமும் நித்திய ராகிய குருகூர் (நம்மாழ்வாரை) 1

காசினியெண்ணேழ்தேசமெங்கும்புகழ்மாகாரியின்-பாலில்
 காதல னாகிவந் தவதரித் திடுமா காரியன்
 தேசுள ஞானப் பிரகாசம் விளங்கிய குரியன்—போல
 திருவவ தாரமும் பூரண கடாக்ஷ உதாரியன்
 வாசமு மேகமழ் வகுளா பரணன்
 மாமதி முகம்விளங் கியலோக சரணன்
 வீசிய புகழ்மகா தேசிகன் குருகூர்
 வாசமு மானஉல் லாசவை போக (நம்மாழ்வாரை) 2

கொண்டல் தவழ்மலர்க் குழல்முடி யிட்டலங் காரமும்-கொண்ட
 கோலமு மேவளர் சுந்தர வச்சிர சரீரமும்
 அண்ட ரண்டபகி ரண்டங் களுக்கா தாரமு—மான
 அருமறை யின்பொரு ளின்றமிழ் வேதகம் பிரமும்
 வண்டணி செந்துள பந்திகழ் தோளும்
 வாதியர் நிதம்பணிந் தேத்தும்பொற் றுளும்
 தண்டலரிடுந் தொண்டர் கண்டுகண் களிகூர
 புண்டரீகக்கரங்கொண்டமுத்திரையும்(நம்மாழ்வாரை)3

கலித்துறை

துயர்நீக்கும் ஞானச் சுடரொளி யாய்வந்து தொண்டுகொள்ளும்
 செயலும் பரகதி தானே யளிக்கும் தெரிசனத்தின்
 நயமும் வகுளப் பெருமான் உரைக்கின்ற நற்றமிழும்
 உயர்தென் குருகை நகர்க்கிணை யோஇவ் வுலகங்களே.

தரு

105. இந்தப்பூ லோகத்தில் குருகூரி னதிசயம்
போலவே தானுமுண்டோ.

நம்பிமா லானநம்மாழ் வார்வாழும் வளநாடும்
வல்வினை கள்பறந் தோடும்—நாளும்
நல்கும் வரமுங்கை கூடும்—நல்ல
கல்விப் பொருள்களைத் தேடும்—வேதச்
சொல் விளங்குந் தமிழ்ப்பாடும்

(இந்தப்பூ)

கொஞ்ச கிளிகுயில் கூவும் செம்பொன்மதில்

கோபுர முமலங் காரம்—நாளும்

மிஞ்ச புகழ்வேத கோஷம் முழங்கொலி

வீதிகள் தோறும்விஸ் தாரம்—அந்த

பஞ்ச பாணனு மயங்குந் தெரிசனம்

பாகவ தாள்பரி வாரம்—மனச்

சஞ்சல மில்லாமல் தானளிக் குழுத்தி

தாம்பிர வர்ணிநதி தீரம்—அதைத்

தஞ்சமென் றுர்க்குப சாரம்—ஆர்க்கும்

நெஞ்சமஞ் சாதாண்மை வீரம்—செய்யும்

வஞ்சனை தீர்க்குங் கொடூரம்—அதை

என்சொல்வேன் காணுங்கெம் பீரம் (இந்தப்பூ) 1

உன்மத பித்தம் பிடித்துப் பதைத்துடல்

ஊன்றும்ல் வேருடன் பேர்க்கும்—பின்பு

தன்மதி னைவுகொள் ளும்படி யாக்கியே

தன்பொரு ளன்றேதற் காக்கும்—அந்த

மின்முகில் வண்ணன்அ டிமையென் றேபரம்

வீற்றிருக் கும்படி சேர்க்கும்

பொன்முடி வானவ ரினனுடன் கூடிப்

பிரியாம லேகிருபை பார்க்கும்—செய்த

கன்மவி டாய்களைத் தீர்க்கும்—இனிச்

சென்மமெ டாவர மேற்கும்—படி

இம்மையி லேதாரை வார்க்கும்—அதில்

நன்மையுண் டாமேயெல் லார்க்கும் (இந்தப்பூ) 2

ஞாலமுண் டானடி காணவுண் டாம்மிக

ஞான பக்திவை ராக்கியம்—அந்த

நிலவண் ணனுதி நாதன்சே வைநிதம்

நிட்சேப மும்வேண பாக்கியம்—நாளுஞ்

சேலெழு துந்திரு வின்கடாட் சம்வளர்

செய்யும் மறைத்தமிழ் வாக்கியம்—நங்கை

பாலனு கியநம் மாழ்வார் களிகூரும்

பாங்கான சேஷத்திரஆ ரோக்கியம்—அனு

கூலதெ ரிசன யோக்கியம்—அதி

னூலே விளங்குஞ்சி லாக்கியம்—இனி

மேலுண் டோபோக போக்கியம்—ஒருக்

காலுமே நீங்காத சௌக்கியம்

(இந்தப்பூ) 3

விருத்தம்

106. பரிவுடன் திருப்பு ளிக்கீழ்ப் பராங்குச நம்பி யப்போ
கரிசன மாக வந்து கண்ணிருண் சிறுத்தாம் பைத்தான்
உரையுமா யிர மீரா றுருவேனச் செய்தீ ராகில்
கருணைசேர் நம்மாழ்வாரைக் காணலாம் என்று ரைத்தார்.
கரமுமே கூப்பி அன்பாய்க் கண்ணிருண் சிறுத்தாம் பைத்தான்
உருவுமா யிர மீரா றுரைத்திட வேயு கந்து
சுருதிநற் றமிழ்ப்ர பந்தஞ் சொல்லவென் றேநம் மாழ்வார்
பிரியமாய் மாமு ளீக்குப் பிரத்யக்ஷ மாயி னாரே.

சாவேரி தரு

108. நம்மாழ்வார்திரு அவதாரஞ் செய்த

ஞான தேசிகன் சேவை பாரும்

இம்மா நிலத்தில்கா ரியுமனங் களிக்கவே

மின்முகில் நம்பி மாலுமக வாகிய (நம்மாழ்)

நெத்தியி லணிகஸ் தூரியின் காப்பும் - துயர்

நீக்குமந் தகாசச் சேவையின் கோப்பும்

பத்தியு டனடி யார்கை கூப்பும் - நாளும்

பரப்பிரம்ம த்தியானம்செய்திடும் வாய்ப்பும்-எங்கும்பிர

சித்த னெனும்பரி சுத்தன் நித்திய

முத்தி தரும்மறை நற்றமிழ்க் கொரு

கர்த்தன் எனவளர்த் தமுத் திரை

பெற்ற திருக் குருகைத் தலந்தனில்.

(நம்மாழ்) 1

தாதம ருஞ்ச ரோருகக் கையும் - அந்தத்
 தபன னுதயம் விளங்கிய மெய்யும்
 ஆதிநா தனையா ராதனை செய்யும் - அன்பாய்
 அடிய வர்க்கிரு வினைகளைக் கொய்யும்-திகழும்வெண்
 போதில்நான் முகன்வே தந்தமிழ் செய்து
 நாதமு னிக்குகந் தோதும் மகிமையும்
 தீதிலா மனு நீதி புனையுநல்
 மாதவம் புரி சீதர னிந்த (நம்மாழ்) 2

திருமஞ் சனமு முழக் கொலியும் - அந்தச்
 சேவையைக் கண்டோடுங் கலியும்
 சுரர்து தித்துத் தொழுமஞ் சலியும் - காந்தி
 துலங்க வேவத னமம் புலியும்-நற்புனல்
 பருகுகங் கையின்கரை யில்நற் றவம்புரி
 மதுரகவி வருகவவற் குகந்துரை செய்கையுந்
 திருவர வப்புளி நிழல்திர முமான
 தென் குருகை வாசமும். (நம்மாழ்) 3

விருத்தம்

காமவேள் தாந்த கேஷத்ரங் காரிரா ஜேந்த்ர சந்த்ரன்
 தாமகிழ்ந் தருளும் ஞானத் தமிழ்க்கடல் அமுதே போற்றி
 நாமமே விளங்கு கின்ற நற்றவ முடையாய் போற்றி
 மாமலர்ப் பதனே போற்றி வகுளதே சிகனே போற்றி.

தாழ்சை

110. குருகைவா முந்திரு வழுதிநா டனெனுங்
 குருபரன் இருபதாம் புயன்
 குணநிதிக் கடலும் இணையும் புதமும்
 குமுதவா யின்மொழி யமுதமும்
 இருசெவிக் குழையும் அசையும்விற்புருவம்
 இந்துநேர் வதன அந்தமும்
 எழில்முடிக் குழலும் அழகுபற் குறியும்
 இருபுயங் களணி வகுளமும்

அருமறைப் பொருளை உரைசெயுந் தமிழை
 அடியவர்க் கருள் சகாயமும்
 அன்னகே தனமும் பன்னகா சயன
 ஆதிநாத னுடத் தியானமும்
 தெரிசனப் பிரபல வரிசைபெற் றமகா
 தேசிகன் பரம ராசியன்
 செங்கையேந் துந்திரு ஞானமுத் திரையுஞ்
 சேவை காண்புவன் சிலாக்கியமே.

சுருட்டி தரு

111. இவனே சிலாக்கியங் காணும் - அறியச் சொன்னேன்
 இகபர சாதகம் பூணும்

தவஞ்செய் ஞான போதனன் தழைக்கு மன்ன கேதனன்
 அவனே மது குதனன் அவனுக் கவன் சேதனன்.(இவனே)
 தருஞான முத்திரைக் கையும் - இவனையல்லாற்
 றவங்கள்செய் வதெல்லா மையம்

இருவி னைகளைக் கொய்யும் பெருமை பெற்றிடும் வையம்
 குருபீ டமான மெய்யும் திருவவ தாரம் செய்யும்.(இவனே)
 உள்ளங்கைக் கனிபோல் மித்திரன் - அமரரெல்லாம்
 உரைக்கின்ற தேகப வித்திரன்

தெள்ளுந் தமிழ் விசித்திரன் திருவி சாகந கூத்திரன்
 வள்ளல்கா ரியன் புத்திரன் மாலா கியச ரித்திரன்.(இவனே)
 பதுமப்பொற் பதங்கள்நாடும் - சேஷகவிஞன்
 பகருந் தமிழ்மாலை குடும்

மதுரவாய் மொழி பாடும் மகிமைபோ லுண்டோ யிடும்
 சதுமறைப் பொருள் தேடும் சடகோப னைக்கோண் டாடும்.(இவ)

தாழிசை

குருகைப்பதி தனிலற்புத னெனுஞ்சற்குரு பரனே
 கூறுந்தமிழ் மாருவனந் தேறும்புளி நிழலும்
 மருமொய்த்திடு களப்பபுய வகுளப்பெரு மானே
 மதுரைப்பதி சங்கத்தமிழ் வணங்கும்பொற் பதஉன்
 சுருதிப்பொருள் தமிழேதமிழ் அல்லாமலே உலகில்
 சொல்லுங்கவி எல்லாம்ஒரு சொல்லுக்கிணை யாமோ
 தருவொப்பெனும் அருமைப்பொருள்கருணைக்கடல்நிதியே
 தரணிப்புக் காரிக்குல ஞானச்சட கோப.

நீலாம்புரி—தரு

113. சடகோப திவ்வியகுண ரத்னப் பிரதாப
தடசித்த தாம்பிர வர்ணிநதி தீர
திருக்குரு கூர்வாழுஞ் செண்பக மாற
கெம்பீர உபகார அவதார (சடகோப)

சுந்தரஞ்சேர் சந்திரபிம்பம் போல்வதனப் பிரகாச
சிந்தைதனிலே தியானம்செய்யுந் தவயோக உல்லாச
மந்தகா சமும்சேவை தந்தருள் வாயே
வாசங் கமழ்வகுள மாலிகா பரண
லோசரண ரவிகிரண திவ்யசரண (சடகோப)

மதுரகவிக் கே அந்தரங்கம் உரைக்கின்ற மெய்ய
சதுமறைக்கும் தமிழ்செய்யும் ஞானமுத்திரைக் கைய
பதுமநாப னென்றாதி மலரனே துய்ய
பரஞ்சோதி யேபரந் தரும்ஆசை பூணும்
நெஞ்சிற்பே னும்வினை நாணுந்திரங் காணும்(சடகோப)
மனமகிழ்ந்து சேஷகவி தமிழ்புணையும் பொற்றாள்
அனுதினமும் அன்பாய்அடி யவர்க்கருளுந் தயாள
உனதருமை என்றிந்த சன்மமும் டேற
உண்மைசொன் னேனுந்த னடிக்கேயா ளாக்கும்
இசைநோக்கும் தமிழ்வாக்கும் துயர்நீக்கும் (சடகோப)

வசன விருத்தம்

114. ஞானதே சிகனும் அந்த நாதமா முனிக்கு கந்து
தானவர் பிரபந்த முற்றுந் தானுரைத் திட்டெந் நாளும்
மானிலத் தவர்க்கு நீரும் மறைத்தமிழ் ப்ரபந்தந் தேவ
கானமாய்உரையுமென்று களிப்புடன்முனிக்குச்சொன்னார்.

மகிமைசேர் மாறன் பொற்றாண் மண்டபந் தலிலி ருக்க
நகைமுகம் இவங்க வேதான் நாதமா முனிவ னுந்தான்
இகபரந் தரும்ப்ர பந்தம் என்றுல கோர்க்க ளித்து
அகமகிழ்ந் தனுசந் தானம் அனைவரும் உரைக்கச்செய்தார்.

116. நாதமா முனிக்குச் சேவை நல்கியே நம்மாழ் வாரும்
பூதலம் புகழ்ந்து போற்றப் பொற்றாணின் மண்டபத்தின்
மாதவத் திருப்பு ளிக்கீழ் மஞ்சன மாடி ஆதி
நாதனைப் போற்றிசெய்தே நாளுந்தென் குருகைவாழ்ந்தார்.

117. அனுதின முச்ச வத்தோ டாண்டுபட் சோச்ச வாங்கள்
மனமகிழ் வாக னந்தோர் மாதவுச் சவம்வி ளங்கக்
தனதடி யார்க்கு நித்திய ததியா ராதனை செய்தே
தினகரன் உதயம் போலத் திருமகிழ் மாறன் வாழ்ந்தார்.

மங்களம்

118. மதுரகவி எதிராசர் மணவாள மாமுனிக்கு
நதிதாம்பிர வர்ணியாதி நாதனுக்கு
பதின்மர்மறைத் தமிழ்ப்பிரபந்தம் பாடும்நாத மாமுனிக்கு
கதியருளுந் தென்குருகைக் காரிமா றற்குசெய
மங்களம் நித்திய சுப மங்களம்.

காரேனிகர் கருணைவள்ளற் காரிரா சேந்திரனுக்கு
பாருலகில் உடைய நங்கை பாலனுக்கு
மாறன்திரு வண்பரிசா ரந்திருவாழ் மார் பனுக்கு
சேருலவும் புயன்வகுள தேசிக னுக்கு செய
மங்களம் நித்திய சுப மங்களம்.

ஆதிநாதரைப் பணிந்தே யரவத்திருப்புளிக்கீழ்
மாதவம் புரியும்நம் மாழ்வாராய் வந்தவர்க்கு
மங்களம் மகிழ்மாறற்கு மங்களம்.

விருத்தம்—வாழி

119. அருமறையின் தமிழ்காலா யிரமும் வாழி
அரங்கநகர்க் கந்தாடை அண்ணன் வாழி
திருவளரும் நாதமுனி ஆதிநாதன்
திருக்கோளுர் முனிவன்தென் குருகை வாழி
கருணைவளர் நூற்றெட்டுப் பதியும் வாழி
காசிவியிற் சேஷகவிப் பிரபந்தம் வாழி
தருவளருந் தாம்பிரவர்ணி நதியும் வாழி
தலத்தாரும் சடகோபர் நாளும் வாழி.

விருத்தம்

தரணியில் நம்மாழ்வார்தஞ் சரித்திரந் தன்னை அன்பாய்
பரிவுடன்படிப்போர்கேட்போர் பரதமாய்நடிக்கின்றோரும்
நரகரி முகுந்த னாதி நாதனற் கிருபையி னாலே
பரகதிக் கன்ப ராகப் பாருல காள்வர் தாமே.

ஸ்ரீ பராங்குச நாடகம் முற்றிற்று.

சேவிக்க வாருங்கோள் பெண்காள்-எங்கள்
 வாழ்விக் குருகை வகுளா பரணரைச்
 சேவிக்க வாருங்கோள் பெண்காள்.

எருதுக்குக் கொண்டாட்டம் திரணம்-பெண்கள்
 இணைமுலைக் கணிவது முத்தா ப்ரணம்
 பருதிக்கோர் ஆயிரங் கிரணம்-ஆழ்வார்
 பத்தாந் திருநாள் சத்தா பரணம் (சேவி) 13

கொடுங் கையிலே வவ்வால் நாத்தி-ஆழ்வார்
 குழம்புப்பால் அரவணை அதிரசம் நேர்த்தி
 சடகோபர் தாளிணை போற்றி-சகலர்க்குஞ்
 சந்தோஷ மாகத் திருவிடா யாத்தி (சேவி) 14

960-ம்நா ஆவணியீ 12-உ செவ்வாய்க் கிழமையும்,
 அஷ்டமியும் சுபயோக சுபகரணமும் பெற்ற ஆஸ்ரேசாய
 நக்ஷத்தரத்து நாள் இந்தப் பராங்குச நாடகம் எழுதி
 முகிஞ்சது. முற்றும். ரெகுநாத சாரியார் தாசன் சுந்தர
 ராஜன் எழுத்து. ஆழ்வார் திருவடிகளே சரணம்.

எம்பெருமானார் திருவடிகளே சரணம்.

இந்த ஆழ்வார் நாடகம் ராமாயணம் சாத்தாதவரும்
 பார்த்து சுவாமி சந்நதியிலே அரங்கேத்தினது.

நன்றியுரை.

புத்தனேரி ஸ்ரீ பத்மநாபய்யங்கார்.

30—5—43.

தமிழினுக் களித்தான் முத்தி தாந்தமாப் புனித நாடன்
அமிழ்தொலி வேத கான்கின் ஆயிரம் உரைத்த நாவோன்
உமிழ்திரைத் தரளப் பாண்டி ஒளியிசைக் குருகை யாளன்
இமிழ்பொழி காதை மாந்தர் இழைப்பருந் தவத்தின்பேறே.

வேதமாக் கடல் கடைந்த வித்தகன் அதற்கு முத்தி
கோதறத் தந்த மாறன் புகழைமுத் தமிழிற் கூறும்
சோதியா மிந்தத் தொன்னுற் சுவையினைப் பருகு விக்கும்
திதறு பெரியன் ஸ்ரீ.நி வாசனின் செவ்வி வாழி.

ஸ்ரீவாணமாமலை மடம் ஆன்தான வித்துவான் தெந்திருப்பேரை
அபிநவ காளமேகம் ஸ்ரீ அனந்த கிருஷ்ணய்யங்கார்:—

24—9—45.

சேடனும் புலவர்கோன் முன்செய்ப்பராங் குசன்றன் காதை
நாடகச் சுவையுட் கொண்டே நல்லறி வாளர் யாரும்
எடவிழ் வகுளத் தாரான் இன்னருட் கிலக்காய் வாழ்வான்
பீடமை சீறி வாசப் பெரியனே வெளியிட் டானே.